



# झारखण्ड गजट

## असाधारण अंक

### झारखण्ड सरकार द्वारा प्रकाशित

---

संख्या- 187      राँची, मंगलवार, 30 फाल्गुन, 1938 (श०)  
21 मार्च, 2017 (ई०)

---

कार्मिक, प्रशासनिक सुधार तथा राजभाषा विभाग ।

-----  
संकल्प

1 दिसम्बर, 2016

संख्या-5/आरोप-1-848/2014 का. 10183--चूँकि झारखण्ड के राज्यपाल को यह विश्वास करने का कारण है कि श्री अरुण कुमार खलखो, झांझरसे (कोटि क्रमांक-865/03, गृह जिला-गुमला), तत्कालीन अंचल अधिकारी, सदर हजारीबाग, सम्प्रति अवर निर्वाचन पदाधिकारी, कोडरमा के विरुद्ध गाँधी मैदान, हजारीबाग के समीप खासमहाल भूमि की अवैध जमाबंदी कायम कर रसीद निर्गत करने संबंधी आरोप, जैसा कि आयुक्त, उ०छो० प्रमंडल, हजारीबाग का पत्रांक- 36/गो०, दिनांक 29 अक्टूबर, 2013 द्वारा संलग्न प्रपत्र-क में प्रतिवेदित है, प्रथम दृष्ट्या प्रमाणित पाया गया है ।

2. अतः श्री खलखो के विरुद्ध प्रपत्र- 'क' में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17(2) के तहत विभागीय कार्यवाही संचालित किए जाने का निर्णय लिया गया है ।

3. तदनुसार एतद् द्वारा श्री खलखो को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।

4. श्री खलखो द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं ।

5. श्री खलखो के विरुद्ध विभागीय कार्यवाही के संचालन हेतु भूमि सुधार उप समाहर्ता, हजारीबाग को उपस्थापन पदाधिकारी नामित किया जाता है ।

6. विभागीय कार्यवाही के प्रस्ताव में सरकार का आदेश प्राप्त है ।

झारखण्ड राज्यपाल के आदेश से,

दिलीप तिर्की,

सरकार के उप सचिव ।

-----